

# महाराष्ट्र विधानमंडळ सचिवालय

अत्यंत तातडीचे

क्रमांक : 3324 / ग-१,  
महाराष्ट्र विधानमंडळ सचिवालय,  
विधान भवन, मुंबई-४०० ०३२.  
दिनांक : १५ फेब्रुवारी, २०२२.

:: परिपत्रक ::

महाराष्ट्र विधानमंडळाचे सन २०२२ चे प्रथम (अर्थसंकल्पीय) अधिवेशन गुरूवार, दिनांक ३ मार्च, २०२२ रोजी पासून विधान भवन, मुंबई येथे सुरु होत आहे. त्याअनुषंगाने आगामी अधिवेशनात सुरक्षा व्यवस्थाविषयक त्याचप्रमाणे, कोरोना विषाणूचा संसर्ग टाळण्यासाठी खालीलप्रमाणे उपाययोजना करण्यात आलेल्या आहेत.

- (१) विधान भवन, मुंबई येथील मुख्य प्रवेशद्वाराजवळ दिनांक १ व २ मार्च, २०२२ रोजी सकाळी ९.०० वा. ते सायंकाळी ६.०० वा. या वेळेत ज्यांनी कोविड-१९ प्रतिबंधात्मक लसीकरणाचे दोन डोस घेतले आहेत त्यांच्यासाठी RT-PCR चाचणी करण्याची सुविधा उपलब्ध करून देण्यात आली आहे. दिनांक १ व २ मार्च, २०२२ रोजी सकाळी ९.०० ते दुपारी १२.०० या वेळेत सुरक्षा अधिकारी व सुरक्षा रक्षक यांची RT-PCR चाचणी करण्यात येईल व तदनंतर इतर अधिकारी / कर्मचारी यांची RT-PCR चाचणी करण्यात येईल. अधिवेशन कालावधीत विधान भवन, मुंबई येथे प्रवेश करणाऱ्या प्रत्येक मान्यवर तसेच अधिकारी/ कर्मचारी यांनी ही चाचणी करून घेणे आवश्यक आहे. अधिवेशनाकरीता उपस्थित राहणारे मान्यवर, सर्व सन्माननीय सदस्य, विधानमंडळ अधिकारी / कर्मचारी, सदस्यांचे स्वीय सहाय्यक, सुरक्षा अधिकारी / कर्मचारी, वृत्त वाहिन्यांचे प्रतिनिधी, शासकीय अधिकारी / कर्मचारी आणि इतर इत्यादींनी कोरोना चाचणी करिता [www.mls.org.in/covid-report/rtpcr.html](http://www.mls.org.in/covid-report/rtpcr.html) या लिंक वर जाऊन तेथे देण्यात आलेल्या वर्गवारीनुसार नोंदणी करून टोकन क्रमांक प्राप्त करून घ्यावा व सदरहू टोकन क्रमांक, कोविड-१९ प्रतिबंधात्मक लसीचे दोन डोस घेतल्याबाबतचे प्रमाणपत्र व ओळखपत्र विधानभवन, मुंबई येथील मुख्य प्रवेशद्वारासमोर उभारण्यात आलेल्या कोरोना चाचणी केंद्र येथे दाखवून कोरोना चाचणी करून घ्यावी. त्यानंतर विधानभवन, मुंबई येथील मुख्य प्रवेशद्वार येथे करण्यात आलेल्या व्यवस्थेच्या ठिकाणी संबंधितांना त्यांचे कोरोना चाचणीचे अहवाल उपलब्ध करून देण्यात येतील. ज्यांचे चाचणी अहवाल नकारात्मक ( Negative) असतील अशा व्यक्तींनाच विधान भवन येथे प्रवेश देण्यात येईल. विधान भवन, मुंबई येथे प्रवेश करताना सामाजिक अंतर राखणे सोईचे व्हावे यासाठी सर्व मान्यवर तसेच, अधिकारी/कर्मचारी यांनी नियोजित वेळेपूर्वी उपस्थित राहणे आवश्यक राहिल.
- (२) विधान भवनाचे आवारात कोणत्याही मान्यवरांना / अभ्यांगतांना शासकीय वा अशासकीय वाहनाने प्रवेश करता येणार नाही.

.. २/-

- (३) विधान भवनाच्या गेट क्रमांक-१ जवळील मोकळ्या जागेत नेमून दिलेल्या ठिकाणावरच सर्व वाहने थांबविण्यात येतील व तेथून मान्यवरांना विधान भवन परिसरात व विधान भवनाच्या मुख्य पोर्चमध्ये चालत प्रवेश करावा लागेल.

विधान भवन परिसरात सर्व मान्यवरांच्या वाहनांची मुख्य प्रवेशद्वाराजवळील मोकळ्या प्रांगणात पार्किंगची व्यवस्था (वाहनतळ व्यवस्था) खालीलप्रमाणे केलेली आहे.

पी-१ : मा.सभापती, महाराष्ट्र विधानपरिषद, मा.अध्यक्ष, महाराष्ट्र विधानसभा, मा.मुख्यमंत्री, महाराष्ट्र राज्य मा.उपमुख्यमंत्री, महाराष्ट्र राज्य, मा.उपसभापती, महाराष्ट्र विधानपरिषद, मा.उपाध्यक्ष, महाराष्ट्र विधानसभा, मा.विरोधी पक्षनेते, महाराष्ट्र विधानपरिषद व मा.विरोधी पक्षनेते, महाराष्ट्र विधानसभा, मा.प्रधान सचिव, महाराष्ट्र विधानमंडळ सचिवालय.

पी-२ : मा.मंत्री, मा.राज्यमंत्री, मा.मुख्य सचिव, अतिरिक्त / अपर मुख्य सचिव, मा.पीठासीन - अधिकाऱ्यांचे सचिव, मंत्रालयीन प्रधान सचिव व सचिव तसेच, विधानमंडळ सचिवालयातील अधिकारी.

पी-३ : मुख्य सुरक्षा अधिकारी, वरिष्ठ पोलीस अधिकारी, वृत्तपत्र व दूरचित्रवाहिन्यांचे प्रतिनिधी.

पी-४ : महाराष्ट्र विधानमंडळाच्या दोन्ही सभागृहांचे सर्व सदस्य (विधान भवन वाहनतळ - युनियन बँकेसमोरील मोकळी जागा).

- (४) विधान भवनात प्रवेश करताना गेट क्रमांक-१ मधून प्रवेश करण्याची व गेट क्रमांक-२ मधून बाहेर जाण्याची व्यवस्था केली आहे. त्याठिकाणी वाहन बोलविण्याची व्यवस्था (Car Calling System) करण्यात आली आहे.
- (५) मा.सदस्यांनी त्यांना 'विधानमंडळ सदस्य' म्हणून दिलेला बॅज सहजरित्या दिसेल अशा ठिकाणी लावावा.
- (६) अधिवेशन कालावधीत विधान भवन, मुंबई येथे प्रवेश करताना सुरक्षेच्या दृष्टीकोनातून सर्व संबंधितांनी ओळखपत्र / प्रवेशपास दर्शनी भागावर दिसेल अशाप्रकारे लावणे आवश्यक आहे.
- (७) विधान भवन मुख्य प्रवेशद्वार (गेट क्रमांक-१) च्या उजव्या बाजूस तसेच, मागील प्रवेशद्वारावर वैयक्तिक सुरक्षा तपासणीसाठी एक्स-रे बॅगेज तपासणी यंत्रणा स्थापित करण्यात आली आहे. अधिवेशन कालावधीत विधान भवन, मुंबई येथे प्रवेश करताना कोविड - १९ विषयक पडताळणी व सुरक्षा तपासणी पूर्ण झाल्यानंतर विधानभवन इमारतीत प्रवेश देण्यात येईल.

(८) मा.मुख्यमंत्री / मा.उपमुख्यमंत्री / मा.मंत्री / मा.राज्यमंत्री / मा.विधानमंडळ सदस्य, मुख्य सचिव, महाराष्ट्र शासन तसेच विभागाचे अपर मुख्य सचिव, प्रधान सचिव, सचिव व वार्ताहर यांच्या वाहनासाठी प्रवेशपत्रिका 'ग-१' कक्षाकडून घेऊन त्या वाहनावर स्पष्ट दिसतील अशा ठिकाणी लावण्यात याव्यात. सदर प्रवेशपत्रिका असलेल्या वाहनांनाच सुरक्षा विभागाने तपासणी केल्यानंतर विधान भवनासमोरील मोकळ्या परिसरात प्रवेश दिला जाईल.

(९) विधान भवनाच्या मुख्य प्रवेशद्वारातून फक्त खालील व्यक्तींना प्रवेश देण्यात येईल.

- (i) मा.सभापती, महाराष्ट्र विधानपरिषद
- (ii) मा.मुख्यमंत्री, महाराष्ट्र राज्य.
- (iii) मा.उप मुख्यमंत्री, महाराष्ट्र राज्य.
- (iv) मा.उपसभापती, महाराष्ट्र विधानपरिषद.
- (v) मा.उपाध्यक्ष, महाराष्ट्र विधानसभा.
- (vi) दोन्ही सभागृहांचे मा.विरोधी पक्षनेते,
- (vii) राज्य मंत्रीमंडळातील मा.मंत्री/राज्यमंत्री.
- (viii) दोन्ही सभागृहांचे सर्व सन्माननीय सदस्य.
- (ix) दैनिक वृत्तपत्रांचे व दूरचित्रवाहिन्यांचे संपादक व प्रतिनिधी. (निश्चित केलेल्या संख्येमध्ये)
- (x) विधानमंडळाचे प्रधान सचिव व इतर अधिकारी/कर्मचारी.
- (xi) मा.पीठासीन अधिकाऱ्यांचे सचिव, मा.उप पीठासीन अधिकारी/दोन्ही सभागृहांचे मा.विरोधी पक्षनेते यांचे खाजगी सचिव, विशेष कार्य अधिकारी, जनसंपर्क अधिकारी.
- (xii) मा.मुख्य सचिव / अपर मुख्य सचिव, मंत्रालयीन विभागाचे प्रधान सचिव, सचिव, सह सचिव, उप सचिव व संबंधित विभागाचे विभाग प्रमुख व संचालक पदाच्या दर्जाचे वरिष्ठ अधिकारी.
- (xiii) मा.पोलिस महासंचालक, मा.पोलिस आयुक्त, मुंबई व वरिष्ठ पोलिस अधिकारी

- (१०) विधान भवन, मुंबई येथे प्रवेश करताना स्वतःचे ओळखपत्र तसेच विधानमंडळ सचिवालयाने दिलेल्या अधिकृत प्रवेशपत्रिकेवर छायाचित्र असल्यानंतरच विधान भवनात प्रवेश मिळेल. तसेच, प्रवेशपत्रिका घेवून विधानभवन इमारतीत अथवा परिसरात संबंधित प्रवेशपत्रिका धारकाने काही अनूचित प्रकार केल्यास अशा व्यक्तीचा प्रवेश पास जमा करून त्यांच्यावर कडक कारवाई करण्यात येईल.
- (११) विधान भवन, मुंबई येथे प्रवेश करण्यासाठी अभ्यांगतांना ६ ते १२ महिन्यांसाठीचे प्रवेशपास वितरीत करण्यात आले आहेत. सदरचे प्रवेशपास अधिवेशन कालावधीकरीता सुरक्षेच्या कारणास्तव स्थगित करण्यात आले आहेत.
- (१२) मा.मंत्री / राज्यमंत्री महोदयांच्या कार्यालयातील खाजगी सचिव / विशेष कार्य अधिकारी, स्वीय सहायक, लिपिक, चोपदार / शिपाई तसेच मा.मुख्य प्रतोद / प्रतोद व सर्व मा.सदस्य यांचा १ अधिकृत स्वीय सहायक यांनाच विधानमंडळाच्या प्रवेशपत्रिकेवर प्रवेश मिळेल.
- (१३) मा.मंत्री महोदयांच्या/मा.सदस्यांच्या अंगरक्षकांना तसेच, वाहनचालकांना विधान भवनात प्रवेश करता येणार नाही. त्यांच्यासाठी विधान भवन वाहनतळ येथील मोकळ्या जागेत उभारण्यात आलेल्या मंडपामध्ये व्यवस्था करण्यात आलेली आहे.
- (१४) अधिवेशन कालावधीत मा.मंत्री महोदयांना भेटण्यासाठी येणाऱ्या शिष्टमंडळांना कोणत्याही परिस्थितीत विधानभवनामध्ये प्रवेश देण्यात येणार नाही. अति आवश्यक शिष्टमंडळाच्या प्रतिनिधींची विधान भवनाच्या समोरील पालिस चौकीच्या शेजारी असलेल्या मोकळ्या जागेत मंडपामध्ये व्यवस्था केलेली आहे. मा.मंत्री महोदयांना त्याठिकाणी शिष्टमंडळाला भेटता येईल.
- (१५) अधिवेशन कालावधीत मा.मंत्री महोदयांनी कोणत्याही प्रकारच्या शिष्टमंडळांना भेटीसाठी विधान भवनातील त्यांच्या दालनात न बोलविता मंत्रालयातील त्यांच्या कार्यालयात भेट घ्यावी.
- (१६) अधिवेशन कालावधीत मा.मंत्री महोदयांनी विभागीय अधिकाऱ्यांकडून माहिती अवगत करून घेण्यासाठी (ब्रिफिंगसाठी) विधान भवनातील त्यांच्या दालनात न बोलविता मंत्रालयातील त्यांच्या कार्यालयात बोलवावे.
- (१७) वृत्तपत्रांच्या प्रतिनिधींना त्यांच्या वृत्तसंस्थेने दिलेले ओळखपत्र, माहिती व जनसंपर्क महासंचालनालयाने दिलेले अधिस्वीकृतीधारक ओळखपत्र (Press Accreditation Card) तसेच, या सचिवालयाने दिलेल्या प्रवेशपत्रिकेवर छायाचित्र व कोविड-१९ प्रतिबंधात्मक लसीकरणचे दोन डोस घेतल्याबाबतचे प्रमाणपत्र व RT-PCR चाचणीचा अहवाल नकारात्मक ( Negative) असल्यानंतर विधान भवनात प्रवेश मिळेल.